


2 ربيع الاول 1447

ميلاد

کی برکتیں

2 ربيع الاول 1447 کا بیان

(For Islamic Brothers)



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبد مزم مزم یا دم کیو کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی چاہے تو کھائی یا سو سکتا ہے)

دروِ پاک کی فضیلت

اللہ پاک کی رحمت بن کے دنیا میں تشریف لانے والے آقا صَلَّى اللَّهُ عَلَيْهِ وَسَلَّمَ نے

ارشاد فرمایا: ”مَنْ سَرَّكَ أَنْ يَلْقَى اللَّهَ غَدًا رَاضِيًا، فَلْيَكْثِرِ الصَّلَاةَ عَلَيَّ“

یعنی جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اُس سے

راضی ہو تو اسے چاہیے کہ مجھ پر کثرت سے درود شریف پڑھے۔ (کنز العمالہ ۱/۲۵۵، حدیث: ۲۲۲۶)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعِبَادِ النَّبِيَّةُ الصَّادِقَةُ سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمَ سَيِّدِي﴾ علم سکھانے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دَوْرَانِ بَيَانِ سُسْتِي﴾ سستی سے بچوں گا ﴿اِبْنِي اِصْلَاحِ﴾ اپنے اصلاح کے لئے بیان سنوں گا ﴿جُو سُنُونِ﴾ سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

جو ہم سے خوش ہوتا ہے، ہم بھی اس سے خوش ہوتے ہیں

علامہ ابنِ جوزی رَحِمَهُ اللهُ عَلَیْہِ لکھتے ہیں: ایک مرتبہ حضرت علامہ ابنِ نعمان رَحِمَهُ اللهُ عَلَیْہِ کی قسمت چمکی، آپ کو خواب میں رسولِ مختار، نبیوں کے سردار، مکی مدنی تاجدار، محبوبِ پروردگار صَلَّی اللهُ عَلَیْہِ وَآلِهِ وَسَلَّمَ کی زیارت نصیب ہوئی، آپ صَلَّی اللهُ عَلَیْہِ وَآلِهِ وَسَلَّمَ کہیں تشریف لے جا رہے تھے، علامہ ابنِ نعمان رَحِمَهُ اللهُ عَلَیْہِ فرماتے ہیں: میں نے آگے بڑھ کر پیارے آقا، مکی مدنی مصطفیٰ صَلَّی اللهُ عَلَیْہِ وَآلِهِ وَسَلَّمَ کے پیارے پیارے ہاتھوں کو بوسہ دیا اور عرض کیا: یا رسولَ اللہ صَلَّی اللهُ عَلَیْہِ وَآلِهِ وَسَلَّمَ! کہاں تشریف لے جا رہے ہیں؟ فرمایا: فُلَاں شخص سے ملنے جا رہا ہوں۔ میں نے عرض کیا: یا رسولَ اللہ صَلَّی اللهُ عَلَیْہِ وَآلِهِ وَسَلَّمَ! آپ ایسے بلند رتبہ (محبوبِ خُدا، لائمِ الانبیاء، دو جہاں

¹...جامع صغیر، صفحہ: 81، حدیث: 1284۔

کے آقا) ہیں، آپ فلاں سے ملنے جا رہے ہیں (یعنی چاہئے تو یہ کہ وہ آپ سے ملنے حاضر ہو)؟ پیارے اور آخری نبی، رسولِ ہاشمی صلی اللہ علیہ وآلہ وسلم نے جلال بھرے انداز میں فرمایا: اے ابنِ نعمان! ادب کرو! وہ شخص ہمارا میلاد مناتا ہے۔

یہ سن کر علامہ ابنِ نعمان رحمۃ اللہ علیہ کچھ سنبھلے اور عرض کیا: اے روزِ قیامت شفاعت فرمانے والے آقا (صلی اللہ علیہ وآلہ وسلم)! میری جان آپ پر فدا ہو...!! اُس کے میلاد منانے کے سبب آپ اس سے بہت خوش ہیں؟ فرمایا: اے ابنِ نعمان! جو ہم سے خوش ہوتا ہے، ہم بھی اس سے خوش ہوتے ہیں۔⁽¹⁾

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اے عاشقانِ رسول! الحمد لله! الحمد لله! ماہِ مبارک، ماہِ نور، یعنی ماہِ ربيعِ الاول چونکہ حُضُورِ پُرْ نُوْر صلی اللہ علیہ وآلہ وسلم کی ولادتِ باسعادت کا مہینا ہے، اس لئے اس ماہِ مبارک کے تشریف لاتے ہی پیارے پیارے آقا، مکی مدنی مصطفیٰ صلی اللہ علیہ وآلہ وسلم کے دیوانوں میں خوشی کی لہر دوڑ جاتی ہے، بوڑھا ہو یا جوان ہر حقیقی مسلمان گویا دل کی زبان سے بول اٹھتا ہے:

نثار تیری چہل پہل پر ہزار عیدیں ربیعِ الاول

سوائے ابلیس کے جہاں میں سبھی تو خوشیاں منا رہے ہیں

اللہ پاک ہمیں اس مبارک مہینے کی برکتیں نصیب فرمائے، ہم بھی جشنِ ولادت کی خوشی میں چراغاں کریں، گھر سجائیں، گلیاں سجائیں، خوب تلاوتِ قرآن کریں، درودِ پاک کی کثرت کریں، ذکرِ محبوب کی محفلیں سجائیں، گناہوں سے بچتے ہوئے، شریعت کے

1...حصول الفرج لابن جوزی، صفحہ: 22۔

دائرے میں رہ کر خوب دُھوم دھام سے میلاد منائیں، یہ سب اخلاص کے ساتھ، اللہ و رسول کی رضا کے لئے کریں گے تو اِنْ شَاءَ اللّٰهُ الْمَكْرِمُ! دین و دنیا کی بے شمار برکتیں نصیب ہوں گی۔ اللہ پاک توفیق نصیب فرمائے۔ آمین بِجَاهِ خَاتَمِ النَّبِيِّينَ صَلَّى اللّٰهُ عَلَيْهِ وَاٰلِهِ وَسَلَّمَ۔

سرکار کی آمد!	مرحبا!	سردار کی آمد!	مرحبا!
رسول کی آمد!	مرحبا!	مختار کی آمد!	مرحبا!
اتھے کی آمد!	مرحبا!	سچے کی آمد!	مرحبا!

محفل میلاد کب کب کر سکتے ہیں؟

پیارے اسلامی بھائیو! الحمد للہ! ربیع الاول شریف میں تو محافل میلاد سجاتی ہی جاتی ہیں مگر قربان جانیے! اللہ پاک نے عاشقان رسول کو نر الامزاج عطا فرمایا ہے، یہ محفل میلاد کے لئے ربیع الاول کا انتظار نہیں کرتے، سارا سال ہی محافل سجاتے رہتے ہیں ❀ کسی نے شادی پر محفل کروانی ہو، اس کے اشتہار پر بھی لکھتے ہیں: محفل میلاد مصطفیٰ ❀ کسی نے رمضان المبارک میں برکت کے لئے محفل کروانی ہو، تب بھی محفل میلاد مصطفیٰ ❀ رجب میں محفل ہو، تب بھی محفل میلاد مصطفیٰ غرض؛ عاشقان میلاد سارا سال ہی میلاد مناتے رہتے ہیں۔

بعض لوگ اس پر تنقید کرتے ہوئے کہتے ہیں کہ آخر یہ محفل میلاد کا کونسا موقع ہے؟ شادی ہے، محفل کرنی ہے، کرو! لیکن اسے محفل میلاد کیوں کہتے ہو؟ اس موقع پر ذکر مصطفیٰ کیوں کرتے ہو؟

ایسی تنقید کرنے والوں کی خدمت میں ایک سادہ سا سوال ہے: قرآن پاک میں

پارہ: 9، سورہٴ اعراف میں ایک واقعہ ہے کہ حضرت موسیٰ علیہ السلام 70 افراد کو لے کر کوہِ طور پر گئے، اُن 70 افراد نے گستاخی کی، اُن پر عذاب آیا، حضرت موسیٰ علیہ السلام نے رحمت کی دُعا مانگی، وہاں اللہ پاک نے حضور (صلی اللہ علیہ وآلہ وسلم) کا ذکر فرمایا، اب بتائیے! یہ ذکرِ مصطفیٰ کا کونسا موقع ہے؟ اس پورے واقعے میں وہ کونسا پہلو ہے جو تقاضا کرتا ہے کہ ذکرِ مصطفیٰ بھی کیا جائے؟ مگر قربان جانیے! اللہ پاک کو اپنے محبوب (صلی اللہ علیہ وآلہ وسلم) سے محبت ہی کچھ ایسی ہے، بات رحمت کی ہوئی تھی، حضرت موسیٰ علیہ السلام نے اپنی اُمت کے لئے رحمت مانگی تھی، اللہ پاک نے اپنے محبوب صلی اللہ علیہ وآلہ وسلم کا ذکر شروع فرمادیا اور پھر ذکر بھی یوں نہیں کہ بس کہہ دیا جائے: اے موسیٰ! خاص الخاص رحمت اُمتِ مصطفیٰ کو ملے گی۔ نہیں! نہیں...!! ذکرِ محبوب کا ہو تو بات مختصر نہیں کی جاتی، محبوب کا ذکر تفصیل سے ہی کیا جاتا ہے، اللہ پاک نے بھی اپنے محبوب صلی اللہ علیہ وآلہ وسلم کا ذکر تفصیل سے کیا، ایک، دو نہیں پوری 9 صفات بیان فرمائیں، پھر محبوب صلی اللہ علیہ وآلہ وسلم کے غلاموں کی بھی شان بیان فرمائی۔

سُبْحٰنَ اللّٰہ! اس سے پتا چلا؛ محبوب کا ذکر کرنے کے لئے موقعوں کی جانچ نہیں کی جاتی بلکہ موقعے تلاش کئے جاتے ہیں، ذکرِ محبوب کے لئے خود پہلو نکالے جاتے ہیں، بات بات پر ذکرِ محبوب کیا جاتا ہے۔

ذکرِ مصطفیٰ اور قرآن کا اُسلوب

پیارے اسلامی بھائیو! قرآنِ کریم کا بہت پیارا اُسلوب ہے کہ قرآنِ کریم میں کئی مقامات پر ذکرِ مصطفیٰ کیا گیا ہے، آپ کو سن کر خوشی ہوگی کہ ایک قول کے مطابق قرآن

کریم کی کُل آیات 6 ہزار 2 سو 36 ہیں⁽¹⁾ اور ان 6 ہزار 2 سو 36 آیات میں 7 ہزار مرتبہ باقاعدہ لفظوں میں ذکرِ مصطفیٰ کیا گیا ہے۔⁽²⁾

قرآن مجید میں کئی مقامات پر ذکرِ مصطفیٰ ہوا ہے، اس کی صرف ایک مثال پیش کرتا ہوں: سورہ نَبَأٌ 30 ویں س پارے کی پہلی سورت ہے، اس سورت میں شروع سے آخر تک قیامت کا بیان ہے، قیامت کیسے آئے گی؟ اس کے دلائل بیان ہوئے، پھر جب قیامت آئے گی تو مجرموں کو سزا کیا ملے گی؟ اہل تقویٰ کو انعامات کیا ملیں گے؟ اس سب کا تفصیل سے بیان ہے، اس سورت مبارکہ کے دوسرے رُکوع میں اللہ پاک نے اہل جنت کی نعمتیں بیان کرنے کے بعد فرمایا:

جَزَاءً مِّنْ رَّبِّكَ عَطَاءً حَسَابًا ﴿۳۶﴾
 ترجمہ کنز العرفان: (یہ) بدلہ ہے تمہارے رب کی طرف سے، نہایت کافی عطا۔
 (پارہ: 30، سورہ نَبَأٌ: 36)

یہاں ایک سوال ذہن میں اٹھتا ہے، وہ یہ کہ بات چل رہی تھی قیامت کی، ذکر یہ ہے کہ اہل تقویٰ کو جنت میں انعام کیا کیا ملیں گے، اس پر اللہ پاک نے مِّنْ رَّبِّكَ کیوں فرمایا؟ جنتیوں کا انعام بتانا تھا، کہہ دیا جاتا: یہ سب رحمن کی عطا ہے، یہ رَبُّ الْعَالَمِينَ کی طرف سے جزا ہے، رَبِّ کَانَات کی بہت ساری صفات ہیں، ان میں سے کوئی صفتی نام ذکر کر دیا جاتا ہے، آخر مِّنْ رَّبِّكَ ہی کیوں فرمایا؟ پھر رَبِّ ہی کہنا تھا تو رَبُّ الْعَالَمِينَ بھی کہا جا سکتا تھا، مِّنْ رَّبِّكَ (یعنی اے محبوب! تمہارے رَبِّ کی طرف سے) ہی کیوں ارشاد فرمایا؟

1001 بصائر ذوی التمییز باب الاول، بصیر ذفی مجملات السورۃ، جلد: 1، صفحہ: 559۔

2002 بصائر ذوی التمییز باب الثلاثون، بصیر ذفی ذکر نبیؐ، جلد: 6، صفحہ: 17۔

حضرت علامہ محمود آلوسی رَحْمَةُ اللهِ عَلَيْهِ نے اس کا جواب دیا، فرماتے ہیں: لِنَشْرِيفِهِ صَلَّى اللهُ عَلَيْهِ وَآلِهِ وَسَلَّمَ یعنی اس مقام پر (جبکہ ذکر قیامت کا تھا، اُنہی تقویٰ کو جنت میں ملنے والے انعام بیان ہو رہے تھے) رَبِّ كَرِيمٍ نے مِنْ رَّبِّكَ فرما کر اپنے محبوب صلی اللہ علیہ وآلہ وسلم کا شرف و فضل بیان فرمایا ہے۔ (1)

گویا اس میں غیر مسلموں کو بتایا جا رہا ہے کہ اے لوگوں! تمہارے یہ باطل خُدا تمہیں کچھ نہ دے سکیں گے، جہنم سے بچانا اور جنت عطا فرمانا اسی سچے خُدا کی عنایت ہے جس کے حضور محمد مصطفیٰ صلی اللہ علیہ وآلہ وسلم سجدہ کرتے ہیں،

سُبْحَانَ اللهِ! غور فرمائیے! بات تھی قیامت کی، ذکر تھا اُنہی جنت کی نعمتوں کا، اللہ پاک نے مِنْ رَّبِّكَ فرما کر اُنہی جنت پر ہونے والی اپنی عطاؤں کا ذکر بھی کر دیا اور محبوب صلی اللہ علیہ وآلہ وسلم کی فضیلت بھی بیان فرمادی، اس طرح کی سینکڑوں مثالیں قرآن کریم میں موجود ہیں، ان سب سے پتا چلتا ہے کہ بات بات پر ذکر مصطفیٰ کرنا قرآن کریم کا اُسلوب ہے۔

ماہ میلاد کی آمد! مرحبا...!!

اے عاشقانِ رسول! جب مزاجِ عشق ہی یہی ہے کہ بات بات میں ذکرِ محبوب کیا جائے، اب تو پھر ہے ہی ذکرِ محبوب کا مہینا۔ یہ تو وہ مبارک مہینا ہے، جس کا چاند نظر آتے ہی وہ سہانی گھڑیاں یاد آنے لگتی ہیں؛ ✨ جب مکہ مکرمہ پر نُور چھایا ہوا تھا ✨ ستارے زمین کی طرف مائل تھے ✨ جہان میں روشنیاں پھیل رہی تھیں ✨ آسمانوں کے دروازے کھول

1... تفسیر روح المعانی، پارہ: 30، سورۃ فہما، تحت الآیة: 36، جز: 30، جلد: 15، صفحہ: 305۔

دیئے گئے تھے ✨ فرشتے قطار در قطار حاضر ہو رہے تھے ✨ مشرق و مغرب اور کعبہ کی چھت پر جھنڈے گاڑ دیئے گئے تھے کہ عین صبح صادق کے وقت حضرت آمنہ رضی اللہ عنہا کے مکانِ عالی شان میں ایک نور چمکا ✨ دنیا میں ایک کھلبلی مچ گئی ✨ کسریٰ کے محل پر زلزلہ آیا، 14 کنگرے گر گئے ✨ ایران کا آتش کدہ جو 1 ہزار سال سے روشن تھا، وہ بجھ گیا ✨ دریائے ساہہ خشک ہو گیا ✨ کعبے کو وجد آیا اور بت سر کے بل گر گئے۔

اے عاشقانِ رسول! اس ماہِ مبارک ربیع الاول کے آتے ہی ان سہانی، نورانی گھڑیوں کی یاد آنے لگتی ہے، اسی مبارک مہینے میں تو ہمارے آقا، ہمارے مولا، محبوبِ خدا، احمدِ مجتبیٰ، مُحَمَّدٌ مصطفیٰ صلی اللہ علیہ وآلہٖ وَاٰلہٖ وَسَلَّمَ دُنیا میں تشریف لائے تھے۔

جب قرآن کا اُسلوب بھی یہی ہے، مزاجِ عشق بھی یہی ہے کہ بات بات پر ذِکْرِ محبوب کیا جائے تو بتائے! اس ماہِ مبارک میں عشا قانِ رسول جھوم جھوم کر ذِکْرِ محبوب کی محفلیں کیوں نہ سجائیں گے؟ کیوں اس مہینے میں گھر گھر چراغاں نہیں ہو گا؟ ہاں! ہاں! ذِکْرِ محبوب ہو گا، ضرور ہو گا، جشنِ ولادت کی خوشی میں ہم خوب تلاوت بھی کریں گے، درودِ پاک کی کثرت بھی کریں گے، گھر بھی سجائیں گے، چراغاں بھی کریں گے اور ذوق و شوق کے ساتھ محافلِ میلاد بھی سجائیں گے، اپنا ظاہر و باطن بھی سجانے کی کوشش کریں گے اور جھوم جھوم کر آمدِ مصطفیٰ کے نعرے بھی لگائیں گے۔

محبوب!	غیبور کی آمد!	محبوب!	حُصُوْر کی آمد!
محبوب!	داتا کی آمد!	محبوب!	پَرِ نُوْر کی آمد!
محبوب!	پیارے کی آمد!	محبوب!	موْلیٰ کی آمد!

گھر گھر محفل میلاد سجاوے!

اے عاشقانِ رسول! ہمارے آقا و مولا، مکی مدنی مصطفیٰ صلی اللہ علیہ وآلہ وسلم کا میلادِ پاک ہے، ہر گھر سجاوے! گلیاں بھی سجاوے! خوب دھو میں مچاویے! الحمد للہ! عموماً عاشقانِ رسول کی تقریباً ہر مسجد میں محفل میلاد سجتی ہے، اس کے ساتھ ساتھ کوشش کیجئے کہ کوئی امیر ہو یا غریب ہر عاشقِ رسول اپنے گھر میں بھی محفل میلاد کا اہتمام کرے۔ جن کو اللہ پاک نے استطاعت دی ہے، وہ چاہے بڑے پیمانے پر محفلِ پاک کا اہتمام کریں اور جو غریب ہیں، وہ بھی اپنی استطاعت کے مطابق گھر میں محفلِ پاک کا اہتمام کریں، چاہے مختصر سا پروگرام کر لیں مگر محفل میلاد لازمی سجاوے۔ کوئی مشکل نہیں ہے، اپنے گھر میں جہاں سہولت ہو پردے کے اہتمام کے ساتھ جگہ مختص کیجئے! گلی محلے کے زیادہ نہیں تو 8، 10 اسلامی بھائیوں کو دعوت دے لیجئے! محلے کی مسجد کے عاشقِ رسول امام صاحب کی خدمت میں عرض کیجئے! اِنْ شَاءَ اللهُ الْكَرِيمِ! وہ ذکرِ محبوب کے لئے منع نہیں کریں گے، مختصر تلاوت ہو، ایک، دو نعتیں پڑھ لیجئے! امام صاحب 15، 20 منٹ کا بیان کر دیں، اگر امام صاحب یا کسی عاشقِ رسول مبلغ کی ترکیب نہ بھی بن پائے تو بھی مشکل نہیں، شیخ طریقت، امیر اہلسنت و اہل کلمۃ کا ترجمہ اعلیٰ کا رسالہ ہے: صبح بہاراں، اسی طرح مکتبۃ المدینہ کے اور کئی رسائل ہیں؛ مثلاً سیاہ فام غلام، بھیانک اُونٹ، بڈھا پجاری، نور والا چہرہ، نور کا کھلونا، عاشقِ میلاد بادشاہ ان میں سے کوئی بھی رسالہ یا شانِ مصطفیٰ پر 12 بیانات والی مختصر کتاب حاصل کیجئے! چاہیں تو دعوتِ اسلامی کی ویب سائٹ www.dawateislami.net سے مفت ڈاؤن لوڈ کر لیجئے! خود ہی پڑھ کر سنا دیجئے! بیان ہو جائے گا، آخر میں اپنی استطاعت کے

مطابق شیرینی وغیرہ تقسیم کر دیجئے! اگر شیرینی بھی میسر نہ ہو تو کوئی بات نہیں، جو میسر ہو، وہی سہی، میلاد منانے کے لئے لنگریا شیرینی وغیرہ ضروری بھی نہیں ہے، اللہ پاک کی بارگاہ میں پیسہ اور اہتمام نہیں بلکہ دل کا اخلاص قبول ہوتا ہے۔ لہذا اللہ پاک نے جو توفیق بخشی ہے، شرکائے محفل کی خدمت میں پیش کر دیجئے! میلاد کی محفل ہو جائے گی، اس کے صدقے ان شاء اللہ الکَرِیْم! سارا سال گھر میں برکت رہے گی۔

میلاد منانا بھی تعظیم مصطفیٰ میں شامل ہے

پارہ: 26، سورہ فتح، آیت: 8 اور 9 میں اللہ پاک فرماتا ہے:

ترجمہ کتوالعرفان: بیشک ہم نے تمہیں گواہ اور خوشخبری دینے والا اور ڈر سنانے بنا کر بھیجا، تاکہ (اے لوگو!) تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی پاکی بیان کرو۔

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿٨﴾
لِيُؤْمِنُوا بِاللَّهِ وَرَسُولِهِ وَنُعَزِّرُوا وَنُوَقِّرُوا
تُوقِّرُوا وَتُسَبِّحُوا بُكْرَةً وَأَصِيلًا ﴿٩﴾
(پارہ: 26، سورہ فتح: 8-9)

اس آیت کریمہ میں اللہ پاک نے ہم مسلمانوں کو رسول اکرم، نورِ مَجِیْمِ صَلَّی اللہُ عَلَیْہِ وَاٰلِہٖ وَسَلَّمَ کی خوب تعظیم و توقیر کا حکم دیا ہے، علامہ اسماعیل حقی رَحِمَہُ اللہُ عَلَیْہِ فرماتے ہیں: سرکارِ عالی وقار، مکی مدنی تاجدارِ صَلَّی اللہُ عَلَیْہِ وَاٰلِہٖ وَسَلَّمَ کے میلاد کی محفل سجانا بھی آپ کی تعظیم و توقیر میں شامل ہے۔ (1)

1... تفسیر روح البیان، پارہ: 26، سورہ فتح، تحت الآیة: 29، جلد: 9، صفحہ: 56۔

جشن ولادت منانے کا ثواب

شیخ عبدالحق مُحَرِّث دہلوی رَحِمَهُ اللهُ عَلَيَّهِ فرماتے ہیں: سرکارِ مدینہ، راحتِ قلب و سینہ صلی اللہ علیہ وآلہ وسلم کی ولادت کی رات خوشی منانے والوں کی جزایہ ہے کہ اللہ پاک انہیں اپنے فضل و کرم سے جَنَّاتُ النَّعِيمِ میں داخل فرمائے گا ﴿﴾ مسلمان ہمیشہ سے محفل میلاد سجاتے، ولادت کی خوشی میں دعوتیں دیتے، کھانے پکواتے اور خوب صدقہ و خیرات کرتے آئے ہیں ﴿﴾ ولادتِ مصطفیٰ کے موقع پر خوب خوشی کا اظہار کیا جاتا ہے ﴿﴾ راہِ خدا میں دل کھول کر خرچ کیا جاتا ہے ﴿﴾ آپ صلی اللہ علیہ وآلہ وسلم کی ولادتِ باسعادت کے ذکر کا اہتمام کیا جاتا ہے ﴿﴾ مکانوں کو سجا یا جاتا ہے ﴿﴾ ان تمام اچھے کاموں کی برکت سے مسلمانوں پر اللہ پاک کی رحمتوں کا نزول ہوتا ہے۔ (1)

اللہ پاک فخر فرماتا ہے

اسلام کے پہلے بادشاہ، امیر سلطنتِ مصطفیٰ، عظیم صحابی رسول حضرت امیر معاویہ رضی اللہ عنہ فرماتے ہیں: ایک مرتبہ صحابہ کرام عظیم الرضوان حلقہ بنائے بیٹھے تھے کہ سرکارِ عالی وقار، کنی مدنی تاجدار صلی اللہ علیہ وآلہ وسلم تشریف لے آئے، آپ صلی اللہ علیہ وآلہ وسلم نے پوچھا مَا جَلَسَكُمْ؟ یعنی اے میرے صحابہ! تم یہاں حلقہ بنائے کیوں بیٹھے ہو؟ عَرَضَ كَيْفَا: جَلَسْنَا لِدَعْوَةِ اللَّهِ وَ نَحْمَدُكَ عَلَى مَا هَدَانَا لِدِينِهِ وَمَنْ عَلَيْنَا لَكَ؟ یعنی یا رسول اللہ صلی اللہ علیہ وآلہ وسلم! اللہ پاک نے آپ کو بھیج کر ہم پر جو احسان فرمایا ہے، ہمیں دینِ اسلام کی ہدایت نصیب فرمائی ہے، ہم اس نعمت پر اللہ پاک کا شکر ادا کر رہے ہیں اور دُعائیں کر رہے ہیں۔

1000 ما ثبت من السنة، صفحہ: 102 منقطعاً۔

پیارے نبی، مُحَمَّدِ عربی صلی اللہ علیہ وآلہ وسلم نے پھر پوچھا: کیا تم قسم اٹھاتے ہو کہ صرف اسی مقصد کے لئے بیٹھے ہو؟ عرض کیا: اللہ پاک کی قسم! ہم صرف اسی مقصد کے لئے بنائے بیٹھے ہیں۔ اس پر رسول رحمت، شفیع اُمت صلی اللہ علیہ وآلہ وسلم نے فرمایا: میں نے قسم اس لئے نہیں اٹھوائی کہ مجھے تم پر کوئی شک تھا بلکہ معاملہ یہ ہے کہ ابھی ابھی جبریل امین علیہ السلام آئے اور بتایا کہ یا رسول اللہ صلی اللہ علیہ وآلہ وسلم! (آپ کے صحابہ آپ کی آمد کی خوشی میں مل بیٹھ کر اللہ پاک کا شکر ادا کر رہے ہیں اور) اللہ پاک فرشتوں کے سامنے ان پر فخر فرما رہا ہے۔⁽¹⁾

سُبْحٰنَ اللّٰہ! پیارے اسلامی بھائیو! آمدِ محبوب (صلی اللہ علیہ وآلہ وسلم) کو اپنے حق میں اللہ پاک کا عظیم احسان مان کر، مل بیٹھ کر اس پر اللہ پاک کا شکر ادا کرنا یاد دوسرے لفظوں میں یوں کہہ لیجئے کہ محفل میلاد سچانا کیسا فضیلت والا کام ہے کہ صحابہ کرام علیہم الرضوان نے یہ کام کیا تو اللہ پاک نے فرشتوں کے سامنے ان پر فخر فرمایا۔

محفل میلادِ مصطفیٰ کی برکتیں

علمائے کرام فرماتے ہیں: ❀ میلاد منانا تعظیمِ مصطفیٰ کی ایک صورت ہے ❀ میلاد منانا کر مسلمان اللہ پاک کی ایک بڑی نعمت (یعنی سرورِ عالم نورِ مجسم صلی اللہ علیہ وآلہ وسلم کی آمد) کا ذکر کرتے ❀ اور اس نعمت کا شکر بجالاتے ہیں ❀ میلاد کے ذریعے سے وعظ و نصیحت کی جاتی ہے ❀ میلاد کی برکت سے دل میں عظمتِ رسول بڑھتی ہے ❀ میلاد کی برکت سے عشقِ رسول میں اضافہ ہوتا ہے ❀ اور عشقِ رسول کی برکت سے ایمان مضبوط ہوتا ہے ❀ گویا میلاد منانا ایمان کی مضبوطی کا ذریعہ ہے ❀ ذکرِ مصطفیٰ کی محفل پر رحمت کے فرشتے

1... نسائی، کتاب آداب القضاة، کیف یستحلف الحاكم، صفحہ: 861 حدیث: 5436۔

اُترتے ہیں ﴿﴾ اور میلاد کی برکت سے دین و دُنیا کی بے شمار برکتیں ملتی ہیں۔ (1)

﴿﴾ امام جلال الدین سیوطی شافعی رَحْمَةُ اللهِ عَلَيْهِ فرماتے ہیں: جس گھر، مسجد یا محلہ میں میلاد شریف پڑھا جائے *۔ فرشتے اُس گھر، مسجد اور محلہ کو گھیر لیتے ہیں *۔ اور فرشتوں کے سردار یعنی حضرت جبریل، حضرت میکائیل، حضرت اسرافیل اور حضرت عزرائیل عَلَيْهِمُ السَّلَام میلاد شریف پڑھنے والوں کے لئے رحمت و رضوان کی دُعا کرتے ہیں *۔ جس گھر میں میلاد شریف پڑھا جائے *۔ اللہ پاک اس گھر کو قحط سالی *۔ وبائی امراض *۔ آگ لگنے *۔ ڈوبنے اور ایسی بہت سی آفات سے محفوظ رکھتا ہے *۔ اس گھر کے رہنے والوں کو بَغْض و حَسَد سے *۔ بُرّی نظر سے *۔ اور چوری وغیرہ کے خطرے سے بچایا جاتا ہے *۔ اور اس گھر کے اہل خانہ کا کوئی فرد انتقال کر جائے تو اس پر نَكِيحَاتِین (یعنی قبر میں سوال پوچھنے والے فرشتوں) کے سوالوں کے جواب آسان کر دیئے جاتے ہیں۔ (2) ﴿﴾ حضرت خواجہ جنید بغدادی رَحْمَةُ اللهِ عَلَيْهِ فرماتے ہیں: محفل میلاد شریف میں شرکت کرنے اور اس محفل کی عَزّت و تکریم کرنے سے ایمان مضبوط ہوتا ہے۔ (3) ﴿﴾ حضرت ہسری سَقَطِي رَحْمَةُ اللهِ عَلَيْهِ نے فرمایا جو محفل میلاد میں جانے کا ارادہ کرے، وہ اَضَلّ میں جنت کے باغوں میں جانے کا ارادہ کرتا ہے، کیونکہ محفل میلاد صِرْف و صِرْف محبتِ رسول کی وجہ سے ہی سجائی جاتی ہے اور رسول اکرم، نورِ مَجَسَّم صلی اللہ علیہ وآلہ وسلم کا فرمانِ عالی شان ہے: مَنْ أَحْبَبَنِي كُنَّ مَعِيَ فِي الْجَنَّةِ جو مجھ سے محبت کرے، وہ جنت میں میرے ساتھ ہو گا۔ (4) ﴿﴾ علامہ قسطلانی رَحْمَةُ

1... میلاد النبی صفا امت محمدیہ کا مشفقہ عمل، صفحہ: 482-484

2... نعمة الكبرى لابن حجر، صفحہ: 7 بنقدم وناخر۔

3... نعمة الكبرى لابن حجر، صفحہ: 6۔

4... نعمة الكبرى لابن حجر، صفحہ: 7۔

اللہ علیہ فرماتے ہیں: *میلاد منانے کی برکت سے پورا سال گھر میں امان رہتی ہے*۔
حُصُولِ مقاصد کے لئے میلاد منانے والے کو خوشیاں ملتی اور *دلی مرادیں پوری ہوتی
ہیں۔ (1)

میلاد شریف کی برکت سے شفا مل گئی

حضرت میاں غلام حیدر رحمۃ اللہ علیہ ایک بزرگ ہوئے ہیں، ان کا ایک مرید تھا، اس کا نام تھا: جمعہ۔ ڈھاڈر شہر کا رہنے والا تھا، اسے علمائے کرام کے لکھے ہوئے میلاد نامے پڑھنے کا بہت شوق تھا۔ ایک مرتبہ حضرت میاں غلام حیدر رحمۃ اللہ علیہ کسی کام سے ڈھاڈر شہر تشریف لائے، آپ کے مرید آپ سے ملنے کے لئے حاضر ہوئے مگر جمعہ نامی شخص نہ آیا، میاں صاحب رحمۃ اللہ علیہ نے معلومات لیں تو پتا چلا وہ پچھلے ڈیڑھ سال سے بیمار ہے اور اس کے پاؤں سُوکھ چکے ہیں، چل پھر نہیں سکتا۔ میاں صاحب رحمۃ اللہ علیہ نے اُسے بلوایا اور فرمایا: آج رات میلاد نامہ پڑھو! اللہ پاک خیر فرمائے گا۔ مرید نے پیر کے فرمان پر کتبیٹ کہا اور پورے یقین کے ساتھ ساری رات میلاد شریف پڑھتا رہا، اللہ پاک نے اس پر کرم فرمایا، صبح کے وقت جب اس نے اٹھنا چاہا تو عصا کے سہارے خود ہی اٹھ گیا، میلاد شریف پڑھنے کی برکت سے اُسے شفا مل گئی اور وہ خود اپنے پیروں پر چل کر گھر پہنچا۔

جشنِ ولادت منانے کے چند مدنی پھول

عظیم عاشقِ میلاد، شیخِ طریقت، امیرِ اہلسنت حضرت علامہ مولانا ابوبلال محمد الیاس عطار قادری دامت برکاتہم العالیہ فرماتے ہیں: ❁: جشنِ ولادت کی خوشی میں مسجدوں، گھروں،

1001 شرح زرقانی، المقصد الاول، ذکر رضاءہ، جلد: 1، صفحہ: 262۔

دکانوں، سواریوں پر اور اپنے محلّے میں مدنی پرچم لہرائے*۔* خوب چڑاغاں کیجئے*۔* اپنے گھر پر کم از کم بارہ بلب تو ضرور روشن کیجئے*۔* ربیع الاول شریف کی بارہویں رات حصولِ ثواب کی نیت سے اجتماعِ میلاد میں شرکت کیجئے*۔* اور صبح صادق کے وقت سبز سبز پرچم اٹھائے دُرود و سلام پڑھتے ہوئے اشکبار آنکھوں کے ساتھ صبح بہاراں کا استقبال کیجئے*۔* 12 ربیع الاول شریف کے دن ہو سکے تو روزہ رکھ لیجئے کہ ہمارے پیارے آقا مکی مدنی مصطفیٰ صلی اللہ علیہ وآلہ وسلم پیر شریف کو روزہ رکھ کر اپنا یومِ ولادت مناتے تھے (1) ﴿جشنِ ولادت کی خوشی میں بعض جگہ گانے باجے بجائے جاتے ہیں ایسا کرنا گناہ ہے۔ اس سلسلے میں 2 روایات پیشِ خدمت ہیں: ﴿سرکارِ مدینہ صلی اللہ علیہ وآلہ وسلم نے فرمایا مجھے ڈھول اور بانسری توڑنے کا حکم دیا گیا ہے۔ (2) ﴿حضرتِ سخاک رحمہ اللہ علیہ سے روایت ہے: گانا دل کو خراب اور اللہ پاک کو ناراض کرنے والا ہے۔ (3) ﴿نعتِ پاک بے شک چلایئے مگر دھیمی آواز میں اور اس احتیاط کے ساتھ کہ کسی عبادت کرنے والے، سوتے ہوئے یا مریض وغیرہ کو تکلیف نہ ہو اور اذان و اوقاتِ نماز کی بھی رعایت کیجئے۔ (عورت کی آواز میں نعت مت چلایئے) ﴿گلی یا سڑک وغیرہ کی زمین پر اس طرح سجاوٹ کرنا، پرچم گاڑنا جس سے راستہ چلنے اور گاڑی چلانے والے مسلمانوں کو تکلیف ہو، ناجائز ہے ﴿جلوسِ میلاد میں حتیٰ الامکان با وضو رہئے، نمازِ باجماعت کی پابندی کا خیال رکھئے۔ عاشقانِ رسول نماز کی جماعت ترک کرنے والے نہیں ہوا کرتے۔ ﴿جلوس میں مکتبۃ المدینہ کے رسالے

1...1 مسلم، کتاب الصیام، باب استحباب صیام ثلاثة، صفحہ: 423، حدیث: 1162 ماخوذاً۔

2...2 مسند فردوس، جلد: 1، صفحہ: 398، حدیث: 1608۔

3...3 تفسیرات احمديه، پارہ: 21، سورۃ لقمان، تحت الآیة: 6، صفحہ: 587۔

خوب تقسیم کیجئے، پھل اور انانج وغیرہ تقسیم کرنے میں بھی پھینکنے کے بجائے لوگوں کے ہاتھوں میں دیجئے، زمین پر گرنے بکھرنے اور قدموں تلے کچلنے سے ان کی بے حرمتی ہوتی ہے۔ (1)

غُصَّيْطِكُمْ، پُجُولِ مَهَكِ هِرْ طَرْفِ آتَى بَهَارِ | هُوَ كُنَى صَبْحِ بَهَارِاں عَمِيْدِ مِيْلَادِ النَّبِيِّ (2)
 صَلُّوْا عَلَی الْحَبِيْب! صَلَّی اللهُ عَلَی مُحَمَّدٍ

1... صبح بہاراں، صفحہ: 20-24 منقطعاً۔

2... وسائلِ بخشش، صفحہ: 380۔